

माध्यमिकशिक्षापाठ्यक्रमः

सामवेदः

कक्षा : ९-१०

विषयसङ्केतः : (कक्षा ९ Sam. 303 कक्षा १० Sam. 304)

पाठ्यघण्टा : ५

वार्षिककार्यघण्टा : १६०

१. परिचयः

वैदिकवाङ्मयं संसारस्य ज्ञानस्रोतो विद्यते । संहिता-ब्राह्मणारण्यकोपनिषद्रूपोऽपौरुषेयो वेदः सनातनधर्मस्य, सनातनसंस्कृतेश्च मूलमस्ति । तदत्र वेद-वेदाङ्ग-उपाङ्गसाहित्यादिकञ्च महद् वाङ्मयं विद्योतते । वेदेषु गीतिप्रधानः सामवेदः । सामवेदविषयकोऽयं पाठ्यक्रमो नवम्यां दशम्याञ्च कक्षायामध्येतुकामानां छात्राणां संहितागतमन्त्राणाम्, ग्रामेगेयारण्येगेय-ऊहपठितगानमन्त्राणां सामगानाधारसंमन्त्राणाम्, पदपाठादयोः बोधो भवत्विति धिया निर्मितो वर्तते । पाठ्यक्रमोऽसौ २०७६ तमे वैक्रमाब्दे प्रकल्पितराष्ट्रीयपाठ्यक्रमप्रारूपस्य मार्गदर्शनानुसारेण निर्मितो वर्तते । अस्मिंश्च पाठ्यक्रमे प्रतिप्रकरणं निर्धारितविषयाणां ज्ञानं, ज्ञातविषयाणाञ्चाभिव्यक्तिसामर्थ्यञ्च छात्रेषु स्यादिति धिया बोधाभिव्यक्त्योरुल्लेखो विहितो वर्तते । अतः अस्मात् पाठ्यक्रमादपि राष्ट्रियोद्देश्यं प्राप्यत इत्यपेक्षितं वर्तते । पाठ्यक्रमेणानेन च सम्बद्धविषये उच्चशिक्षाया आधारेऽपि दृढीक्रियत इत्यप्यपेक्षितमस्ति ।

सामवेदः सहस्रशाखात्मकः परन्तु कालवशाल्लोपं प्राप्ताः सन्तः सम्प्रति कौथुम-राणायनीय-जैमिनिशाखाः पठनपाठनसरण्यां विलोक्यन्ते । सामवेदे संहितागतमन्त्राः, ग्रामेगेयारण्येगेय-ऊहपठितगानमन्त्राः सामगानाधारसंमन्त्राः, पदपाठादयो विपुलसाहित्यमस्ति । तेन कारणेन सामसाहित्याध्ययनं विद्यालयशिक्षायां नवमीकक्षातः प्रारभ्यते । पाठ्यक्रमोऽयं सामवेदस्य कौथुमशाखासम्बद्धः । तदनुरूपमस्मिन् पाठ्यक्रमेऽग्न्यादिदेवतासम्बद्धमन्त्र-अग्निपूषाविश्वेदेवब्रह्मणस्पतिसम्बद्धमन्त्र-अग्निदेवमन्त्र- गायत्र्यादिसामगानमन्त्र-अग्निस्तुतिपरकगानमन्त्र-रुद्रादिगान-स्वरादीनां गानोदाहरण-सामशिक्षा-गान्धर्ववेद-वेदाध्ययनविधिसम्बद्धा विषयाः पाठ्यविषयत्वेन निर्धारिताः सन्ति । तथैव गानाधारर्ग-इन्द्रदेवमन्त्र-आर्चिकस्वरोदाहरणान्वेषण-विश्वेदेवादिगान-रुद्र-इन्द्रस्तुतिगान-स्वरविशिष्टसामगान-स्वरश्रुत्यादीनां गानोदाहरण-स्वरितादिस्वरभेद-नारदीयशिक्षा-स्वरमात्रासम्बद्धा विषयाश्च पाठ्यविषयत्वेन निर्धारिताः सन्ति । अतोऽस्य पाठ्यक्रमस्याध्ययनेन छात्रा स्वशाखासम्बद्धायाः सामवेदमन्त्रसंहितायाः पारम्परिकाध्ययने, स्वरवर्णोच्चारणस्य नियमपरिज्ञानपुरःसरं सामवेदमन्त्रसंहिताया अध्ययने समर्था भविष्यन्तीति भिन्नभिन्नशीर्षकेषु पृथक्-पृथक् विवरणं समुल्लिखितं वर्तते ।

पाठ्यक्रमोऽसौ विषयपरिचयः, स्तरगतयोग्यताः, कक्षागतशिक्षणोपलब्ध्यः, समग्रपाठ्यवस्तुविवरणम्, शिक्षणसहजीकरणप्रक्रिया, विद्यार्थिमूल्याङ्कनञ्चेत्यादिपक्षान् समाविश्य विकासं नीतोऽस्ति । पाठ्यक्रमेऽस्मिन् प्रयोगसिद्धामाधुनिकशिक्षणपद्धतिमवलम्ब्य पाठ्यविषयाणां विस्तारः कृतो विद्यते । अत्र सन्निविष्टा विषया विद्यार्थिनां शिल्पाभिव्यक्त्यभिव्यक्तिकलानां विकासाय प्रयोगप्रधानं व्यावहारिकञ्च शिक्षणविधिं भृशमुपकुर्युरिति पाठ्यक्रमेणानेन आत्मसात्कृतो विषयः । शिक्षणसहजीकरण-सम्बद्धाः प्रदर्शनात्मकप्रश्नोत्तरप्रक्रिया, स्वाध्यायपरामर्शपद्धतिः, औत्सुक्यवर्धकक्रियाकलापाः, निर्माणात्मक-निर्णयात्मकमूल्याङ्कनप्रक्रिया, सैद्धान्तिकेन आन्तरेण च मूल्याङ्कनेन सिद्धा वैज्ञानिकी परीक्षणपद्धतिश्च शिक्षणपद्धतिदृष्ट्या पाठ्यक्रमम् अमुम् उपकुर्युरिति च पाठ्यक्रमेणानेन समुद्दिष्टो विषयः । पाठ्यक्रमेऽस्मिन् पाठ्यविषयसंयोजनविधौ, स्तरगतक्षमता-कक्षागतशिक्षणोपलब्धिविस्तारविधौ, शिक्षणविधि-मूल्याङ्कनप्रविधिप्रस्तुतौ च पूर्वकक्षाभिस्सहोत्तरोत्तरं सोपानक्रमिकं सन्तुलनं स्यादिति विषये विशेषावधानं दत्तमस्ति ।

केवलसैद्धान्तिकज्ञानापेक्षया विद्यार्थिनामाचार-व्यवहार-विचारादिसम्बलितं चतुरस्रं व्यक्तित्वं वर्धेत इति पाठ्यक्रमस्यास्य प्रधानं लक्ष्यमस्ति ।

२. विषयानुगताः क्षमताः

माध्यमिकस्तरस्यनवमदशमकक्षयोः सामवेदविषयमधीत्य विद्यार्थिनो निर्दिष्टविषयेषुक्षमा भविष्यन्ति-

१. सामवेदकौथुमशाखायाः गानाधारभूतायाः संहितायाः वेदाध्ययनपरम्परानुरूपं गुरुमुखोच्चारणपूर्वकंस्वरोच्चारणावबोधे
२. सामवेदकौथुमशाखायाः द्रविणपद्धतेरनुरूपं स्वरादिभिः परिगणितपरिभाषणादिभिः गानोच्चारणे
३. हस्तोपरि स्वरन्यासपूर्वकं साममन्त्राणां शुद्धोच्चारणे लेखने च
४. सामवेदाध्ययनप्रकारस्य स्वरमात्रानिर्धारणपूर्वकम् अभिव्यक्तौ लेखने च
५. सामवेदीयकौथुमसंहिताया ऋषिच्छन्दोदेवतादीनामवबोधे
६. सामगानाध्ययनपरम्पराया वैशिष्ट्यप्रकाशने
७. निर्धारितमन्त्राणाम् आर्चिकगानस्वश्रुत्युदाहरणावबोधे प्रकाशने च
८. सामगान-शास्त्रीयसङ्गीतस्वराद्यवगमे
९. यज्ञयागादिषु प्रयुक्तानां मन्त्राणां सन्दर्भानुकूलं प्रयोगे
१०. गान्धर्ववेदसम्बद्धमहोवावबोधे प्रकटने च

३. कक्षागतशिक्षणोपलब्धयः

कक्षा ९

माध्यमिकस्तरीयायां ९ कक्षायां सामवेदविषयमधीत्य छात्रा अधो निर्दिष्टविषयेषु क्षमा भविष्यन्ति -

क्र.सं.	शिक्षणोपलब्धयः	शिक्षणोपलब्धीनां विस्तरः
१	अग्न्यादिदेवतासम्बद्धमन्त्राणा- मुच्चारणं लेखनञ्च	१.१ सम्बद्धदेवतागतमन्त्राणां सस्वरं श्रवणम्, श्रवणानुरूपमुच्चारणञ्च १.२ निर्दिष्टमन्त्राणां हस्तस्वरन्यासपूर्वकं पठनम् १.३ निर्दिष्टमन्त्राणां सस्वरं सशुद्धिं लेखनम् १.४ गानाधारमन्त्राणां सस्वरं प्रयोगसामर्थ्योत्पादनम् १.५ उदात्तानुदात्तस्वरितकम्प-उत्स्वरित-प्रचय-शिकोदात्तसहितमुच्चारणम्
२.	अग्निपूषाविश्वेदेवब्रह्मणस्पति- सम्बद्धमन्त्राणामुच्चारणं लेखनञ्च	२.१ सम्बद्धदेवतागतमन्त्राणां सस्वरं श्रवणम्, श्रवणानुरूपमुच्चारणञ्च २.२ निर्दिष्टमन्त्राणां हस्तस्वरन्यासपूर्वकं पठनम्

		<p>२.३ निर्दिष्टमन्त्राणां सस्वरं सशुद्धिं लेखनम्</p> <p>२.४ गानाधारमन्त्राणां सस्वरं प्रयोगसामर्थ्यमुत्पादनम्</p> <p>२.५ उदात्तानुदात्तस्वरितकम्प-उत्स्वरित-प्रचय-शिकोदात्तसहितमुच्चारणम्</p>
३.	अग्निदेवमन्त्रान् पठित्वा आर्चिकस्वरोदाहरणान्वेषणम्	<p>३.१ आर्चिकस्वरमन्त्रनिर्धारणपूर्वकं तत्परिगणितुम्</p> <p>३.२ आर्चिकस्वरोदाहरणमन्त्रेषु आर्चिकस्वरान् प्रस्तोतुम्</p> <p>३.३ आर्चिकस्वराणामुदाहरणानि निर्धारयितुम्</p> <p>३.४ आर्चिकपाठगताध्यायदशतिखण्डसम्बद्धमन्त्रसंख्यासंकेतनम्</p>
४	गायत्र्यादिसामगानमन्त्राणा- मुच्चारणम्	<p>४.१ गायत्रगानादिसामनामानि तन्मन्त्रप्रतीकानि निर्दिश्य पठनं लेखनञ्च</p> <p>४.२ क्रुष्ट-प्रथम-द्वितीय-तृतीय-चतुर्थ-मन्द्रातिस्वार्याणां सप्तस्वराणां निर्धारणपूर्वकं सामगानोच्चारणम्</p> <p>४.३ नमन-अभिगीत-विनत-प्रेङ्खाप्रभृति-अवान्तरस्वरनिर्धारणेन साकं गानपठनम्</p> <p>४.४ ससम्प्रदायं गुरुमुखोच्चारणपूर्वकं गानपठनम्</p>
५.	अग्निस्तुतिपरकगानमन्त्राणां ज्ञानम्	<p>५.१ आग्नेयपर्वसम्बद्धसामनामानि तन्मन्त्रप्रतीकानि निर्दिश्य पठनं लेखनञ्च</p> <p>५.२ क्रुष्ट-प्रथम-द्वितीय-तृतीय-चतुर्थ-मन्द्रातिस्वार्याणां सप्तस्वराणां निर्धारणपूर्वकं सामगानोच्चारणम्</p> <p>५.३ नमन-अभिगीत-विनत-प्रेङ्खाप्रभृति-अवान्तरस्वरनिर्धारणेन साकं गानपठनम्</p> <p>५.४ ससम्प्रदायं गुरुमुखोच्चारणपूर्वकं गानपठनम्</p> <p>५.५ दीप्तायतामृदुमध्यमाकरुणश्रुतीनां परिगणनपूर्वकमेकस्वरेण पठनम्</p>
६.	रुद्रादिगानज्ञानम्	<p>६.१ रुद्रादिस्तुतिसम्बद्धसामनामानि तन्मन्त्रप्रतीकानि निर्दिश्य पठनं लेखनञ्च</p> <p>६.२ क्रुष्ट-प्रथम-द्वितीय-तृतीय-चतुर्थ-मन्द्रातिस्वार्याणां सप्तस्वराणां निर्धारणपूर्वकं सामगानोच्चारणम्</p> <p>६.३ नमन-अभिगीत-विनत-प्रेङ्खाप्रभृति-अवान्तरस्वरनिर्धारणेन साकं गानपठनम्</p> <p>६.४ ससम्प्रदायं गुरुमुखोच्चारणपूर्वकं गानपठनम्</p> <p>६.५ दीप्तायतामृदुमध्यमाकरुणश्रुतीनां परिगणनपूर्वकमेकस्वरेण पठनम्</p>
७.	स्वराणां गानोदाहरणान्वेषणम्	<p>७.१ पठितेषुगानेषुसप्तस्वर-अवान्तरस्वरान् निर्धार्य प्रदर्शनम्</p>

		<p>७.२ निर्दिष्टगानेषुपञ्चश्रुतीनामुदाहरणोच्चारणं लेखनञ्च</p> <p>७.३ गानेषुतान-मूर्च्छना-रागाणामुदाहरणान्वेषणम्</p>
८.	सामशिक्षाध्ययनम्	<p>८.१ संहिताध्ययनोद्देश्यप्रदर्शनम्</p> <p>८.२ मूलस्वरनिर्धारणपूर्वकं स्वरद्वैविध्य-त्रैविध्यनिरूपणम्</p> <p>८.३ पारम्परिकस्वरोच्चारणरीतिमवलम्ब्य पशुपक्षिध्वनितोलनपूर्वकं याथातथ्यस्वरोच्चारणं शुद्धस्वरोच्चारणस्य फलावबोधश्च</p> <p>८.४ शास्त्रीयसङ्गीतस्वरमूलम् सामस्वरकथनम्</p> <p>८.५ दीप्तायतामृदुमध्यमाकरुणश्रुतीनां परिचयप्रापणम्</p>
९.	गान्धर्ववेदाध्ययनम्	<p>९.१ गान्धर्वशब्दपरिचयेन साकं गान्धर्वस्योपवेदत्वपरिचयकथनम्</p> <p>९.२ सामस्वरप्रभावितान् शास्त्रीयसङ्गीतस्वरान् प्रस्तोतुम्</p> <p>९.३ नारदीयशिक्षा-सङ्गीतरत्नाकरगतविषयप्रस्तुतिशैलीविमर्शनम्</p>
१०	वेदाध्ययनविधिज्ञानम्	<p>१०.१ ससम्प्रदायम् आचार्यकृतां वेदाध्ययनपरम्परां विमृश्य अध्ययनविधेर्याख्यानम्</p> <p>१०.२ गोकर्णवद्वस्तस्थापनम्, हस्तयोरङ्गुलिन्यासः, उच्चारणस्य विधिप्रबोधनम्</p> <p>१०.३ नारदीयशिक्षाया विषयप्रस्तुतिशैलीविमर्शनम्</p>

कक्षा १०

माध्यमिकस्तरीयायां १० कक्षायां सामवेदविषयमधीत्य छात्रा अधो निर्दिष्टविषयेषु क्षमा भविष्यन्ति -

क्र.सं.	शिक्षणोपलब्ध्यः	शिक्षणोपलब्धीनां विस्तरः
१.	गानाधारर्गज्ञानम्	<p>१.१ ऋग्गानयोः सम्बन्धप्रकटनम्</p> <p>१.२ निर्दिष्टमन्त्राणां हस्तस्वरन्यासपूर्वकं पठनम्</p> <p>१.३ निर्दिष्टमन्त्राणां सस्वरं सशुद्धिं लेखनम्</p> <p>१.४ गानाधारमन्त्राणां सस्वरं प्रयोगसामर्थ्योत्पादनम्</p> <p>१.५ उदात्तानुदात्तस्वरितकम्प-उत्स्वरित-प्रचय-शिवकोदात्तसहितमुच्चारणम्</p>
२	इन्द्रदेवमन्त्रज्ञानम्	<p>२.१ सम्बद्धदेवतागतमन्त्राणां सस्वरं श्रवणम्, श्रवणानुरूपमुच्चारणञ्च</p> <p>२.२ निर्दिष्टमन्त्राणां हस्तस्वरन्यासपूर्वकं पठनम्</p> <p>२.३ निर्दिष्टमन्त्राणां सस्वरं सशुद्धिं लेखनम्</p>

		<p>२.४ गानाधारमन्त्राणां सस्वरं प्रयोगसामर्थ्योत्पादनम्</p> <p>२.५ उदात्तानुदात्तस्वरितकम्प-उत्स्वरित-प्रचय-शिवकोदात्तसहितमुच्चारणम्</p>
३	आर्चिकस्वरोदाहरणान्वेषणम्	<p>३.१ उदात्तानुदात्तस्वरितस्वरनिर्धारणपूर्वकं तत्परिगणितुम्</p> <p>३.२ कम्प-उत्स्वरित-प्रचयस्वरशिवकोदात्त-स्वरान् प्रस्तोतुम्</p> <p>३.३ निर्दिष्टमन्त्रेषु स्वराणाम् उदाहरणानि निर्धारयितुम्</p> <p>३.४ स्वराणां चिह्नसंकेतनं विदधातुम्</p>
४	विश्वेदेवादिगानाध्ययनम्	<p>४.१ आग्नेय-ऐन्द्रपर्वसम्बद्धविश्वेदेवासामनामानि तन्मन्त्रप्रतीकानि निर्दिश्य पठनं लेखनञ्च</p> <p>४.२ क्रुष्ट-प्रथम-द्वितीय-तृतीय-चतुर्थ-मन्द्रातिस्वाराणां सप्तस्वराणां निर्धारणपूर्वकं सामगानोच्चारणम्</p> <p>४.३ नमन-अभिगीत-विनत-प्रेङ्खाप्रभृति-अवान्तरस्वरनिर्धारणेन साकं गानपठनम्</p> <p>४.४ ससम्प्रदायं गुरुमुखोच्चारणपूर्वकं गानपठनम्</p> <p>४.५ दीप्तायतामृदुमध्यमाकरुणश्रुतीनां परिगणनपूर्वकमेकस्वरेण पठनम्</p>
५	रुद्र-इन्द्रस्तुतिगानानामध्ययनम्	<p>५.१ ऐन्द्रपर्वसम्बद्धसामनामानि तन्मन्त्रप्रतीकानि निर्दिश्य पठनं लेखनञ्च</p> <p>५.२ क्रुष्ट-प्रथम-द्वितीय-तृतीय-चतुर्थ-मन्द्रातिस्वाराणां सप्तस्वराणां निर्धारणपूर्वकं सामगानोच्चारणम्</p> <p>५.३ नमन-अभिगीत-विनत-प्रेङ्खाप्रभृति-अवान्तरस्वरनिर्धारणेन साकं गानपठनम्</p> <p>५.४ ससम्प्रदायं गुरुमुखोच्चारणपूर्वकं गानपठनम्</p> <p>५.५ दीप्तायतामृदुमध्यमाकरुणश्रुतीनां परिगणनपूर्वकमेकस्वरेण पठनम्</p>
६	स्वरविशिष्टसामगानाध्ययनम्	<p>६.१ सामगानस्य स्वरप्राधान्यसंसूचनम्</p> <p>६.२ परिगणितसामगानेषु स्वरवैशिष्ट्यान्वेषणम्</p> <p>६.३ स्वरोच्चारणस्य परम्परागतविधिनिदर्शनम्</p> <p>६.४ स्वरविशिष्टतायाः समभिव्यक्तौ लेखने च</p>
७	स्वरश्रुत्यादीनां गानोदाहरणान्वेषणम्	<p>७.१ स्वराणां श्रुतीनाञ्च चिह्नाधारेण लक्षणाधारेण च स्वरूपनिर्धारणम्</p> <p>७.२ शिक्षाशास्त्रानुसारं सामगानमन्त्रपरिगणनम्</p> <p>७.३ परिलक्षितगानाधारेण स्वरश्रुतिप्रयुक्तगानानामन्वेषणं पठनञ्च</p> <p>७.४ स्वरश्रुतिविशिष्टगानानां समभिव्यक्तौ लेखने च</p>

८.	स्वरितादिस्वरभेदज्ञानम्	<p>८.१ जात्य-क्षैप्र-अभिनिहितप्रभृतिसप्तस्वरितलक्षणपठनम्</p> <p>८.२ स्वरितभेदानामुदाहरणकथनम्</p> <p>८.३ स्वरितभेदेषु कम्पस्वर-वैयाकरणकयण्-पूर्वरूप-दीर्घसन्धिस्वरूपान्वेषणम्</p> <p>८.४ कम्प-शिवकोदात्तस्वरलक्षणोदाहरणपठनम्</p>
९.	नारदीयशिक्षाध्ययनम्	<p>९.१ संहितापदपाठगतस्वरवैशिष्ट्यम्</p> <p>९.२ अवग्रहलक्षणोदाहरणपठनम्</p> <p>९.३ विवृत्ति-रङ्गोच्चारणस्वरूपान्वेषणम्</p> <p>९.४ पञ्चविधाचार्य-सामगानस्वरसौक्ष्म्यलक्षणोदाहरणपठनम्</p>
१०	स्वरमात्राज्ञानम्	<p>१०.१ अभिगीत-प्रणतकम्पादिसामस्वरनिर्धारणपूर्वकं मात्राविषयक-स्वरूपावधारणम्</p> <p>१०.२ एकमात्रा-द्विमात्रा-वृद्ध-पद-दीर्घ-मात्रानिदर्शनम्</p> <p>१०.३ मन्त्रोच्चारणे स्वरमात्रा प्रकटनपूर्वकमभिव्यक्तौ लेखने च</p>

४. विषयक्षेत्रं क्रमश्च

कक्षा ९

क्र.सं.	विषयाः	ग्रन्थसङ्केतः	बोधाः	अभिव्यक्तयः	शिक्षण-घण्टाः	पूर्णाङ्काः
१	अग्न्यादिदेवता-सम्बद्धमन्त्राः	सामवेदसंहिता आग्नेयपर्वणः१-४ दशतयः	१.सम्बद्धदेवतागतमन्त्रस्वरूपम् २.निर्दिष्टमन्त्राणां हस्तस्वरन्यासः ३.उदात्तानुदात्तस्वरितकम्प- उत्स्वरित-प्रचय- शिवकोदात्तस्वराः	१.सम्बद्धदेवतागतमन्त्राणां सस्वरं श्रवणम्, श्रवणानुरूपमुच्चारणञ्च २.निर्दिष्टमन्त्राणां हस्तस्वरन्यासपूर्वकं पठनम् ३. निर्दिष्टमन्त्राणां सस्वरं सशुद्धि लेखनम् ४.गानाधारमन्त्राणां सस्वरं प्रयोगसामर्थ्योत्पादनम् ५.उदात्तानुदात्तस्वरितकम्प- उत्स्वरित-प्रचय- शिवकोदात्तसहितमुच्चारणम्	१३	८
२.	अग्निपूषाविश्वे- देवब्रह्मणस्पति- सम्बद्धमन्त्राः	सामवेदसंहिता आग्नेयपर्वणः५-८ दशतयः	१.सस्वरं साममन्त्रपाठः २.हस्ते स्वरन्यासः ३.गानाधारमन्त्रबोधः ४.उदात्तानुदात्तस्वरितस्वराः ५.कम्प-उत्स्वरित-प्रचय- शिवकोदात्तस्वराः	१.सम्बद्धदेवतागतमन्त्राणां सस्वरं श्रवणम् श्रवणानुरूपमुच्चारणञ्च २.निर्दिष्टमन्त्राणां हस्तस्वरन्यासपूर्वकं पठनम् ३. निर्दिष्टमन्त्राणां सस्वरं सशुद्धि लेखनम् ४.गानाधारमन्त्राणां सस्वरं प्रयोगसामर्थ्यमुत्पादनम् ५.उदात्तानुदात्तस्वरितकम्प- उत्स्वरित-प्रचय- शिवकोदात्तसहितमुच्चारणम्	१३	८
३	अग्निदेवमन्त्राः	सामवेदसंहिता आग्नेयपर्वणः ९-१०	१.सस्वरं साममन्त्रपाठः २.हस्ते स्वरन्यासः	१.सम्बद्धदेवतागतमन्त्राणां सस्वरं श्रवणम्,	७	५

		दशति:	३. गानाधारमन्त्रबोधः ४. उदात्तानुदात्तस्वरितस्वराः ५. कम्प-उत्स्वरित-प्रचय- शिवकोदात्तस्वराः	श्रवणानुरूपमुच्चारणञ्च २. निर्दिष्टमन्त्राणां हस्तस्वरन्यासपूर्वकं पठनम् ३. निर्दिष्टमन्त्राणां सस्वरं सशुद्धि लेखनम् ४. आर्चिकमन्त्राणां सस्वरं प्रयोगसामर्थ्यमुत्पादनम् ५. उदात्तानुदात्तस्वरितकम्प- उत्स्वरित-प्रचय- शिवकोदात्तसहितमुच्चारणम्		
४.	गायत्र्यादिसाम- गानमन्त्राः	ग्रामेगेयगानाग्नेय- पर्वणः प्रथमार्धप्रपाठकः	१. सस्वरं ससम्प्रदायं गुरुमुखोच्चारणपूर्वकं सामगानपाठः २. गमयत्रादिसामनामानि तन्मन्त्रप्रतीकानि च ३. क्रुष्ट-प्रथम-द्वितीय-तृतीय- चतुर्थ-मन्द्रातिस्वार्यस्वराः ४. नमन-अभिगीत-विनत- प्रेङ्खाद्यवान्तरस्वराः	१. गायत्रगानादिसामनामानि तन्मन्त्रप्रतीकानि निर्दिश्य पठनं लेखनञ्च २. क्रुष्ट-प्रथम-द्वितीय-तृतीय-चतुर्थ- मन्द्रातिस्वार्याणां सप्तस्वराणां निर्धारणपूर्वकं सामगानोच्चारणम् ३. नमन-अभिगीत-विनत- प्रेङ्खाप्रभृति- अवान्तरस्वरनिर्धारणेन साकं गानपठनम् ४. ससम्प्रदायं गुरुमुखोच्चारणपूर्वकं गानपठनम्	१३	८
५.	अग्निस्तुतिपरक- गानमन्त्राः	ग्रामेगेयगानाग्नेय- पर्वणः प्रथमप्रपाठक	१. सस्वरं ससम्प्रदायं गुरुमुखोच्चारणपूर्वकं सामगानपाठः २. अग्निस्तुतिपरकसामनामानि तन्मन्त्रप्रतीकानि च ३. क्रुष्ट-प्रथम-द्वितीय-तृतीय- चतुर्थ-मन्द्रातिस्वार्यस्वराः ४. नमन-अभिगीत-विनत- प्रेङ्खाद्यवान्तरस्वराः	१. आग्नेयपर्वसम्बद्धसामनामानि तन्मन्त्रप्रतीकानि निर्दिश्य पठनं लेखनञ्च २. क्रुष्ट-प्रथम-द्वितीय-तृतीय-चतुर्थ- मन्द्रातिस्वार्याणां सप्तस्वराणां निर्धारणपूर्वकं सामगानोच्चारणम् ३. नमन-अभिगीत-विनत- प्रेङ्खाप्रभृति-	१३	८

				<p>अवान्तरस्वरनिर्धारणेन साकं गानपठनम्</p> <p>४.ससम्प्रदायं गुरुमुखोच्चारणपूर्वकं गानपठनम्</p> <p>५. दीप्तायतामृदुमध्यमाकरुणश्रुतीनां परिगणनपूर्वकमेकस्वरेण पठनम्</p>		
६.	रुद्रादिगानम्	ग्रामेगेयगानाग्नेय-पर्वणः द्वितीयप्रपाठकः	<p>१.सस्वरं ससम्प्रदायं गुरुमुखोच्चारणपूर्वकं सामगानपाठः</p> <p>२.रुद्रादिसामनामानि तन्मन्त्रप्रतीकानि च</p> <p>३.क्रुष्ट-प्रथम-द्वितीय-तृतीय-चतुर्थ-मन्द्रातिस्वार्यस्वराः</p> <p>४.नमन-अभिगीत-विनत-प्रेङ्खाद्यान्तरस्वराः</p>	<p>१.पठितेषुगानेषुसप्तस्वर-अवान्तरस्वरान् निर्धार्य प्रदर्शनम्</p> <p>२.निर्दिष्टगानेषु सप्तस्वर-अवान्तरस्वराणामुदाहरणान्वेषणम्</p> <p>३.निर्दिष्टगानेषुपञ्चश्रुतीनांसोदाहरणमुच्चारणं लेखनञ्च</p> <p>४.गानेषुतान-मूर्च्छना-रागाणामुदाहरणान्वेषणम्</p>	१३	८
७	स्वरादीनां गानमुदाहरणञ्च	ग्रामेगेयगानाग्नेय-पर्वणः १-२ प्रपाठकः	<p>१.स्वराः श्रुतयश्च</p> <p>२.स्वराणां श्रुतीनाञ्च चिह्नानि</p> <p>३.प्रपाठकखण्डेषु सामगानमन्त्रसंख्या</p> <p>४.स्वरश्रुतिप्रयुक्तगानानि</p>	<p>१.पठितेषुगानेषुसप्तस्वर-अवान्तरस्वरान् निर्धार्य प्रदर्शनम्</p> <p>२.निर्दिष्टगानेषु सप्तस्वर-अवान्तरस्वराणामुदाहरणान्वेषणम्</p> <p>३.निर्दिष्टगानेषुपञ्चश्रुतीनामुदाहरणोच्चारणं लेखनञ्च</p> <p>४.गानेषुतान-मूर्च्छना-रागाणामुदाहरणान्वेषणम्</p>	७	५
८.	सामशिक्षा	नारदीयशिक्षायाः प्रथमप्रपाठकः	<p>१.संहिता</p> <p>२.मूलस्वराः</p> <p>३.पशुपक्षिध्वनयः</p> <p>४.शुद्धस्वरोच्चारणस्य फलानि</p>	<p>१.संहिताध्ययनोद्देश्यप्रदर्शनम्</p> <p>२.मूलस्वरनिर्धारणपूर्वकं स्वरद्वैविध्य-त्रैविध्यनिरूपणम्</p> <p>३.पारम्परिकस्वरोच्चारणरीति-</p>	१६	१०

			<p>५. शास्त्रीयसङ्गीतस्वराः ६. दीप्तायतामृदुमध्यमाकरुण- श्रुतयः</p>	<p>मवलम्ब्य पशुपक्षिध्वनि तोलनपूर्वकं याथातथ्यस्वरोच्चारणं शुद्धस्वरोच्चारणस्य फलावबोधश्च ४. शास्त्रीयसङ्गीतस्वरमूलम् सामस्वरकथनम् ५. दीप्तायतामृदुमध्यमाकरुण-श्रुतीनां परिचयप्रापणम्</p>		
९.	गान्धर्ववेदः	शास्त्रीयसङ्गीतस्य स्वरश्रुत्यादिविषया	<p>१. गान्धर्वशब्दः उपवेदश्च २. सामस्वराः शास्त्रीयसङ्गीत स्वराश्च ३. नारदीयशिक्षा- सङ्गीतरत्नाकरगतविषय- प्रस्तुतिशैली</p>	<p>१. गान्धर्वशब्दपरिचयेन साकं गान्धर्वस्योपवेदत्वपरिचय- कथनम् २. सामस्वरप्रभावितान् शास्त्रीयसङ्गीतस्वरान् प्रस्तोतुम् ३. नारदीयशिक्षा- सङ्गीतरत्नाकरगतविषय- प्रस्तुतिशैलीविमर्शनम्</p>	१२	७
१०	वेदाध्ययनविधिः	नारदीयशिक्षायाः प्रथमप्रपाठकः	<p>१. वेदाध्ययनपरम्परा २. अध्ययनविधिप्रबोधः ३. हस्तयोरङ्गुलिन्यास ४. नारदीयशिक्षाया विषयप्रस्तुतिशैली</p>	<p>१. ससम्प्रदायम् आचार्यकृतां वेदाध्ययनपरम्परां विमृश्य अध्ययनविधेर्याख्यानम् २. गोकर्णवद्वस्तस्थापनम्, हस्तयोरङ्गुलिन्यासः, उच्चारणस्य विधिप्रबोधनम् ३. नारदीयशिक्षाया विषयप्रस्तुतिशैलीविमर्शनम्</p>	१३	८
सैद्धान्तिकाभ्यासः					१२०	७५
प्रयोगाभ्यासः					४०	२५
योगः					१६०	१००

कक्षा १०

क्र.सं.	विषयाः	ग्रन्थसङ्केतः	बोधः	अभिव्यक्तयः	शिक्षण-घण्टाः	पूर्णाङ्काः
१	गानाधारर्चः	सामवेदसंहितायाः ११-१२ दशतयः ऐन्द्रपर्वणः १-४ दशतयश्च	१. सस्वरं साममन्त्रपाठविधिः २. हस्ते स्वरन्यासः ३. गानाधारमन्त्रबोधः ४. उदात्तानुदात्तस्वरितस्वराः ५. कम्प-उत्स्वरित-प्रचय-शिवकोदात्तस्वराः	१. ऋग्गानयोः सम्बन्धप्रकटनम् २. साममन्त्राणां हस्तस्वरन्यासपूर्वकं पठनम् ३. साममन्त्राणां सस्वरं सशुद्धि लेखनम् ४. गानाधारमन्त्राणां सस्वरं प्रयोगसामर्थ्योत्पादनम् ५. उदात्तानुदात्तस्वरितकम्प-उत्स्वरित-प्रचय-शिवकोदात्तसहितं गानाधारगुच्चारणम्	१५	९
२.	इन्द्रदेवमन्त्राः	सामवेदसंहिता ऐन्द्रपर्वणः ५-८ दशतयः	१. सस्वरं साममन्त्रपाठविधिबोधः २. हस्ते स्वरन्यासः ३. गानाधारमन्त्रबोधः ४. उदात्तानुदात्तस्वरितस्वराः ५. कम्प-उत्स्वरित-प्रचय-शिवकोदात्तस्वराः	१. सम्बद्धदेवतागतमन्त्राणां सस्वरं श्रवणम्, श्रवणानुरूपमुच्चारणञ्च २. निर्दिष्टमन्त्राणां हस्तस्वरन्यासपूर्वकं पठनम् ३. निर्दिष्टमन्त्राणां सस्वरं सशुद्धि लेखनम् ४. गानाधारमन्त्राणां सस्वरं प्रयोगसामर्थ्योत्पादनम् ५. उदात्तानुदात्तस्वरितकम्प-उत्स्वरित-प्रचय-शिवकोदात्तसहितं गानाधारगुच्चारणम्	९	७
३	आर्चिकस्वरोदाहरणान्वेषणम्	सामवेदसंहिता ऐन्द्रपर्वणः १-८ दशतयः	१. गुरुमुखोच्चारणानुरूपं लयप्रभेदः २. उदात्तानुदात्तस्वरितस्वरपठनबोधः	१. सचिह्नम् उदात्तानुदात्तस्वरितस्वरोच्चारणम् २. सचिह्नं कम्प-उत्स्वरित-	६	४

			<p>३. कम्प-उत्स्वरित- प्रचयस्वरबोधः ४. शिवकोदात्त- उत्कलाकोशादिस्वर पठनबोधः ५. स्वराणाम् सचिह्नम् उदाहरणबोधः ६. आर्चिकमन्त्रप्रपाठकाध्यायख ण्डदशतिषु आर्चिक मन्त्रसंख्या ७. आर्चिकस्वरप्रयुक्तमन्त्रचय नम्</p>	<p>प्रचयस्वरबोधः ३. सचिह्न शिवकोदात्त- उत्कलाकोशादिस्वर पठनबोधः ४. सचिह्नं स्वराणाम् उदाहरणान्वेषणम् ५. सचिह्नं स्वराणाम् उदाहरणलेखनम् ६. आर्चिकमन्त्रप्रपाठकाध्यायख ण्डदशतिषु आर्चिक मन्त्रसंख्यालेखनम्</p>		
४.	विश्वेदेवादि- गानमन्त्राः	ग्रामेगेयगानाग्नेयपर्वणः तृतीयार्धप्रपाठकः	<p>१. सस्वरं ससम्प्रदायं गुरुमुखोच्चारणपूर्वकं सामगानपाठः २. विश्वेदेवादिसामनामानि तन्मन्त्रप्रतीकानि च ३. क्रुष्ट-प्रथम-द्वितीय-तृतीय- चतुर्थ-मन्द्रातिस्वार्यस्वराः ४. नमन-अभिगीत-विनत- प्रेङ्खाद्यवन्तरस्वराः</p>	<p>१. सस्वरं सामगानोच्चारणम् विश्वेदेवादि- सम्बद्धसामनामानि तन्मन्त्रप्रतीकानि निर्दिश्य पठनं लेखनञ्च २. क्रुष्ट-प्रथम-द्वितीय-तृतीय- चतुर्थ-मन्द्रातिस्वार्याणां सप्तस्वराणां निर्धारणपूर्वकं सामगानोच्चारणम् ३. नमन-अभिगीत-विनत- प्रेङ्खाप्रभृति- अवान्तरस्वरनिर्धारणेन साकं गानपठनम् ४. ससम्प्रदायं गुरुमुखोच्चारणपूर्वकं</p>	१९	१४

				गानपठनम् ५. दीप्तायतामृदुमध्यमा- करुणश्रुतीनां परिगणनपूर्वकमेकस्वरेण पठनम्		
५.	रुद्र-इन्द्रस्तुति- गानमन्त्राः	ग्रामेगेयगानाग्नेयपर्वणः तृतीयप्रपाठकः	१. सस्वरं ससम्प्रदायं गुरुमुखोच्चारणपूर्वकं सामगानपाठः २. विश्वेदेवादिसामनामानि तन्मन्त्रप्रतीकानि ३. क्रुष्ट-प्रथम-द्वितीय-तृतीय- चतुर्थ-मन्द्रातिस्वार्यस्वराः ४. नमन-अभिगीत-विनत- प्रेङ्खाद्यवान्तरस्वराः	१. सस्वरं सामगानोच्चारणम् ऐन्द्रपर्वसम्बद्धसामनामानि तन्मन्त्रप्रतीकानि निर्दिश्य पठनं लेखनञ्च २. क्रुष्ट-प्रथम-द्वितीय-तृतीय- चतुर्थ-मन्द्रातिस्वार्याणां सप्तस्वराणां निर्धारणपूर्वकं सामगानोच्चारणम् ३. नमन-अभिगीत-विनत- प्रेङ्खाप्रभृति- अवान्तरस्वरनिर्धारणेन साकं गानपठनम् ४. ससम्प्रदायं गुरुमुखोच्चारणपूर्वकं गानपठनम् ५. दीप्तायतामृदुमध्यमा- करुणश्रुतीनां परिगणनपूर्वकमेकस्वरेण पठनम्	९	६
६.	स्वरविशिष्टसाम गानमन्त्राः	ग्रामेगेयस्यः चतुर्थप्रपाठकः	१. सस्वरं ससम्प्रदायं गुरुमुखोच्चारणपूर्वकं सामगानपाठः २. साम्नां स्वरवेदः ३. स्वरलयभेदः ४. स्वरोच्चारणविधिः ५. विशेषस्वराः	१. सस्वरं सामगानोच्चारणम् २. सामगानस्य स्वरप्राधान्यसंसूचनम् ३. परिगणितसामगानेषुस्वरवैशि- ष्ट्यान्वेषणम् ४. स्वरोच्चारणस्य परम्परागतविधिनिर्दर्शनम् ५. स्वरविशिष्टतायाः	११	७

				समभिव्यक्तौ लेखने च		
७	स्वरश्रुत्यादीनां गानोदाहरणानि	ग्रामेगेयगानस्य: ३-४ प्रपाठक	१. गानस्वराः श्रुतयश्च २. गानगतस्वराणां श्रुतीनाञ्च चिह्नानि ३. सामगानमन्त्रप्रपाठकखण्डेषु सामगानमन्त्रसंख्या ४. स्वरश्रुतिप्रयुक्तगानचयनम्	१. स्वरप्रयुक्तगानचयनं तदुच्चारणञ्च २. स्वराणां श्रुतीनाञ्च चिह्नाधारेण लक्षणाधारेण च स्वरूपनिर्धारणम् । ३. शिक्षाशास्त्रानुसारं सामगानमन्त्रप्रपाठकखण्ड परिगणनम् ४. परिलक्षितगानाधारेण स्वरश्रुतिप्रयुक्तगानानामन् वेषणं पठनञ्च ५. स्वरश्रुतिविशिष्टगानानां समभिव्यक्तौ लेखने च	९	६
८.	स्वरितादिस्वरभेदाः	नारदीयशिक्षायाः द्वितीयप्रपाठकः	१. स्वरितभेदाः २. स्वरितभेदोदाहरणानि ३. कम्पस्वरः ४. वैयाकरणकयण्-पूर्वरूप-दीर्घसन्धयः ५. शिवकोदात्तस्वरोदाहरणम् ६. स्वरितभेदोदाहरण-प्रतिपादकश्लोकाः	१. स्वरितभेदस्वरूप प्रतिपादकश्लोकोच्चारणं सोदाहरणं तदर्थकथनम् २. जात्य-क्षैप्र-अभिनिहितप्रभृतिसप्तस्वरितलक्षणपठनम् ३. स्वरितभेदानामुदाहरण-कथनम् ४. स्वरितभेदस्वरूपप्रतिपादक-श्लोकोच्चारणम्, सोदाहरणं तदर्थकथनम् ५. स्वरितभेदेषु कम्पस्वर-वैयाकरणकयण्-पूर्वरूप-दीर्घसन्धिस्वरूपान्वेषणम् ६. कम्प-शिवकोदात्तस्वर-लक्षणोदाहरणपठनम्	१५	९
९.	नारदीयशिक्षा	नारदीयशिक्षायाः द्वितीयप्रपाठकः	१. कम्पस्वरचिह्नम् २. कम्पादिस्वरप्रतिपादक-	१. कम्पादिस्वरप्रतिपादक-लक्षण-पठनं तदर्थलेखनम्	११	६

			<p>वाक्यानि ३. संहितापदपाठस्वराः ४. अवग्रहोदाहरणम् ५. विवृत्तिनामोदाहरण- रङ्गोच्चारणविधिः ६. आचार्यत्वभेदाः ७. तुम्बुरुप्रभृतिगायकाः</p>	<p>२. संहितापदपाठगतस्वर- वैशिष्ट्यम् ३. अवग्रहलक्षणोदाहरण-पठनम् ४. विवृत्ति-रङ्गोच्चारण- स्वरूपान्वेषणम् ५. पञ्चविधाचार्य- सामगानस्वरसौक्ष्म्य- लक्षणोदाहरणपठनम्</p>		
१०	स्वरमात्राः	लोमशीशिक्षायाः १ खण्डः समग्रः, २(१-४श्लोकाः), ५(२- ८ श्लोकाः), ८ (७-१४ श्लोकाः)	<p>१. स्वरमात्रालक्षणवाक्यम् २. अभिगीत- प्रणतकम्पादिस्वराः ३. एकमात्रा-द्विमात्रा-वृद्ध-पद- दीर्घ-मात्राः ४. एकमात्रा-द्विमात्रा-वृद्ध-पद- दीर्घ-मात्रोदाहरणानि</p>	<p>१. स्वरमात्राप्रतिपादक- श्लोकपठनं तदर्थलेखनम् २. अभिगीत-प्रणतकम्पादि- सामस्वरनिर्धारणपूर्वकं मात्राविषयक- स्वरूपावधारणम् ३. एकमात्रा-द्विमात्रा-वृद्ध-पद- दीर्घ-मात्रानिदर्शनम् ४. मन्त्रोच्चारणे स्वरमात्रा प्रकटनपूर्वकमभिव्यक्तौ लेखने च</p>	१५	७
सैद्धान्तिकाभ्यासः					१२०	७५
प्रयोगाभ्यासः					४०	२५
योगः					१६०	१००

५. परियोजनाकार्यमन्त्रे क्रियाकलापाश्च

इमे क्रियाकलापाः सम्भाव्याः सन्ति । एतान् क्रियाकलापान् निदर्शनस्वरूपेण मत्वा अन्येऽपि क्रियाकलापाः सञ्चालयितुं शक्यन्ते ।

क्र.सं.	क्षेत्रम्	परीक्षणीयतोवानि	मूल्याङ्कनस्य पक्षाः	शिक्षणघण्टाः
१	उपस्थितिः	उपस्थितिः	दैनिकोपस्थितेरभिलेख	
२.	निर्माणात्मकः क्रियाकलापः	परियोजनाकार्यम्	१. पठनकाले पाठ्यक्रमस्थमन्त्रगतोच्चारणभिन्नताविषयक्याः सूचनायाः सङ्कलनम्, सूचिबद्धतया प्रस्तुतीकरणञ्च । २. साममन्त्राणामेकत्रीकरणम्, देवसम्बद्धमन्त्रवर्गीकरणम्, वाक्यवाक्यांशचयनम्, स्वरश्रुत्यादिगतमन्त्रोदारणसूचिनिर्माणम्, तत्प्रस्तुतीकरणम्	४
३.	श्रवणम्	गुरुमुखश्रुतप्रदर्शनम्, अनुवाचनम् लेखनञ्च	गुरुमुखश्रुतेन स्वरश्रुत्यादीनां परिचयकथनम्, मन्त्रश्रवणपूर्वकं तदनुवाचनम् सप्तस्वराणां पशुपक्षिध्वनिभिः सह तोलनम्, विषयवस्तुविमर्शनम्, प्रतिक्रियाप्रदानम्, श्रुतमन्त्राणां लेखनञ्च ।	२
४	भाषणम्	उच्चारणम्	पठितमन्त्राणां सस्वरमुच्चारणम्	२
		पद्यवाचनम्	निर्धारितानाम् ऋक्पाठानां हस्तसञ्चालनपूर्वकं वाचनम्	२
		गानवाचनम्	निर्धारितानां गानानां हस्तसञ्चालनपूर्वकं गायनम्	२
		भाषिकप्रयोगः	ऋक्पाठस्वर-गानस्वरभिन्नताकथनम्, ऋङ्मन्त्र-गानमन्त्रोच्चारणम्, प्रयोगेषुसाममन्त्रोच्चारणम्	२
५.	प्रयोगः	मध्यमवृत्ति- द्रुतवृत्त्योः प्रयोगः	अभ्यासार्थं द्रुतवृत्तेः, प्रयोगकाले मध्यमवृत्तेः ।	५
		हस्ताङ्गुलिचालनम्	ऋक्पाठ-गानपाठयोः हस्तोपरि स्वरविन्यासः	२
६.	पठनम्	पठनबोधः	सामस्वरचिह्नं विलोक्य व्याख्यातुम्, पठितपाठेभ्यस्तत्सम्बद्धान् प्रश्नान् निर्मातुञ्च कथयित्वा सक्षमतायाः परीक्षणम् ।	२
७	लेखनम्	पद-वाक्य- वाक्यांशानां समग्रमन्त्राणां वा लेखनम्	पद-वाक्य-वाक्यांशानां सस्वरं समग्रमन्त्राणां वा लेखनम्, श्रुतिलेखनम्,	२
		गृहकायादिषु लेखनम्	मन्त्रलेखनम्, प्रश्नोत्तरलेखनम्,	२
		सुन्दराक्षरलेखनम्	अक्षराणामङ्गानां चिह्नानाञ्च सुस्पष्टलेखनम्	२
८	प्रदर्शनम्	वाग्व्यवहारः	मन्त्राणामुच्चारणे प्रयोगे च मात्राणां वाचाञ्च	२

			स्पष्टता	
		कक्षाक्रियाकलापः, सक्रियताशिक्षणम्	कक्षाकार्यस्य, गृहकार्यस्य, प्रदर्शनम्, वैयक्तिक-सामूहिककार्येषुनेतृत्वस्य प्रदर्शनम्,	२
		हस्तसञ्चालनम्	हस्तोपरि स्वरविन्यासः	२
९	परीक्षा	आवधिकपरीक्षणम्	आकस्मिक-नियमितपरीक्षया समुपलब्धे परीक्षणम्	५
योगः				४०

६. शिक्षणसञ्चालनप्रक्रिया

वेदविषयस्य शिक्षणोपक्रमे शिक्षकैर्वार्षिकीं दैनिकीं वा पाठयोजनाञ्च निर्माय शिक्षणसहजीकरणं कर्तव्यम् । सोद्देश्यं छात्राणां पाठश्रवणस्य अनुश्रवणस्य पाठ्यविषयान्तर्गतानां विविधपक्षाणां नैसर्गिकप्रतिभया मिननपूर्वकं प्रश्नोत्तरलेखनस्य शिल्पविकासाय शिक्षकैर्दत्तचित्तैः प्रेरणाप्रदैश्च भवितव्यम् । कक्षायां विषयानुसारेण प्रश्नोत्तर-लेखन-प्रयोगाभ्यास-विमर्शादिकार्ये शिक्षकैरेवच्छात्राः प्रेरयितव्याः । पाठ्यविषयाणां पाठ्यवस्तुनां वा प्रकृत्यनुसारमेव चिन्तन-मनन-अभ्यास-प्रश्नोत्तरलेखनादिकार्ये शिक्षकैरेवच्छात्राः प्रेरणीयाः ।

शिक्षणसहजीकरणप्रक्रियायां सुखासनस्थितिपूर्वकं गुरुमुखोच्चारणानुच्चारणानुकूलोच्चारणम्, समूहोच्चारणम्, प्रश्नप्रतिप्रश्नः, श्यामपट्टाङ्कनम्, श्रव्यदृश्योपकरणप्रयोगः, हस्तस्वरप्रदर्शनम्, मुखस्वरोच्चारणम्, एकैकोच्चारणम् व्याख्यानम्, अन्वयकरणम्, पर्यायशिक्षणम्, भावार्थप्रकाशनम्, मन्त्र-श्लोकोच्चारणानुशिक्षणं कर्तव्यम्, सम्बद्धपरिभाषिकशब्दप्रयोगं विधाय तेषां लाक्षणिकविषयवस्तुबोधे सान्त्वयं सोदाहरणं छात्राः प्रशिक्षणीयाः । शिक्षकैः शिक्षणकार्ये विषयवस्तुनां सामान्यपरिचयमुद्देश्यकथनं प्रस्तुतिविधिञ्च बोधयित्वाच्छात्रेभ्यस्तत्सम्बद्धं कक्षाकार्यं गृहकार्यञ्च प्रदेयम् । अधोलिखितानामभ्यासप्रधानानां सिर्जनात्मकानाञ्च क्रियाकलापानां सम्पादनमावश्यकं भवति-

- | | | | |
|-------------------|-------------|----------------------|-------------|
| (क) समुच्चारणम् | (ख) अभ्यासः | (ग) उत्पादनम् | (घ) पठनबोधः |
| (ङ) प्रयोगात्मकम् | (च) श्रवणम् | (छ) आत्ममूल्याङ्कनम् | |

७. विद्यार्थिमूल्याङ्कनप्रक्रिया

स्तरस्यास्य विद्यार्थिमूल्याङ्कनप्रक्रिया सम्प्रति प्रचलिताक्षराङ्कनपद्धत्या विधीयते । मूल्याङ्कने निर्माणात्मकं निर्णयात्मकञ्चेति प्रक्रियाद्वयमवलम्ब्यते ।

(क) निर्माणात्मकमूल्याङ्कनम्

कक्षाकार्य-गृहकार्य-कक्षासहभागिता-प्रकरणपरीक्षा-पाक्षिकपरीक्षा-मासिकपरीक्षामाध्यमेन विद्यार्थिनां योग्यताभिवृद्धये प्रयासो विधीयते । एवमेव शिक्षणक्रमे शिक्षणदुर्बलविद्यार्थिभ्यो व्यावहारिकपरिवर्तनाय तेषां कृते शिक्षणकार्यस्य सहजीकरणायोपयुक्तवातावरणनिर्माणं क्रियते । तत्क्रमे स्तरानुगतयोग्यताभिवृद्धये सामूहिकविमर्शन-मौखिकपरीक्षालिखितपरीक्षाप्रत्युत्पन्नमतिप्रदर्शन-प्रश्नोत्तरण-कक्षाकार्यपरीक्षणप्रभृतिकार्ये-निर्माणात्मकं मूल्याङ्कनं विधीयते । माध्यमेनानेन विद्यार्थिनां योग्यतावृद्धिर्भवेत् ।

(ख) निर्णयात्मकमूल्याङ्कनम्

पाठ्यक्रमस्योद्देश्यानुसृतं ज्ञानं विद्यार्थिभ्यो प्रापितं न वेति स्पष्टीकरणार्थमावधिकरूपेण मूल्याङ्कनं कृत्वा छात्राणां योग्यतानिर्धारणं क्रियते । स्तरोन्नतये कक्षोन्नतये च शैक्षिकसत्रस्यान्ते निर्णयात्मकमूल्याङ्कनमन्तिमपरीक्षाया माध्यमेन विधीयते । प्रायशस्त्रैमासिक परीक्षारूपेण षण्मासिकपरीक्षारूपेण वार्षिकपरीक्षारूपेण च तादृशो निर्णयः क्रियते ।

मूल्याङ्कनप्रणालीं विश्वसनीयां विधिसम्मतञ्च विधायैकरूपतामानेतुं स्थानीय-प्रादेशिक-राष्ट्रीयस्तरीयाणां बाह्यसार्वजनिकपरीक्षणं सर्वेषु विषयेष्वान्तरं बाह्या च मूल्याङ्कनपद्धतिः क्रियान्वयन आनीयते । सार्वजनिकपरीक्षायाः प्रत्येकं विषये प्रतिशतं पञ्चविंशत्यङ्कानामान्तरिकं प्रतिशतं पञ्चसप्तत्यङ्कानां बाह्यमूल्याङ्कनं भवति । आन्तरं मूल्याङ्कनं सम्बद्धविद्यालयस्य शिक्षकेण विधातव्यम् । शिक्षणप्रक्रियया सहैव विषयवस्तुनो मूल्याङ्कनं निरन्तरं विधेयम् । औपचारिकेणानौपचारिकेण च शिक्षणोपलब्धिः क्रमेण परिमापणीया । शिक्षणसहजीकरणस्य क्रमे विद्यार्थिभिरधिगतानां ज्ञानशिल्पप्रयोगोच्चदक्षतासम्बद्धपक्षाणां मूल्याङ्कनं कर्तव्यम् ।

(अ) आन्तरं मूल्याङ्कनम्

अधोलिखिताधारेणान्तरमूल्याङ्कनं कर्तव्यम् :

क्र.सं.	क्षेत्रम्	अङ्कभारः
१.	शिक्षणसहभागिता	३
२.	कक्षाकार्यं परियोजनाकार्यं वा	६
३.	विषयवस्तुगतं मूल्याङ्कनम्	१०
४.	त्रैमासिकपरीक्षा	६
योगः		२५

(आ) बाह्यमूल्याङ्कनम्

निर्णयात्मके बाह्ये वा मूल्याङ्कने पाठ्यक्रमे निर्धारितोद्देश्यानुसृतं छात्रैः ज्ञानम्, शिल्पमधिगतं न वेति सम्परीक्ष्य तदनुसारेण छात्राणामुत्तीर्णत्वमनुत्तीर्णत्वं वा निर्णयते । एतादृशं मूल्याङ्कनमावधिकं भवति । शैक्षिकसत्रस्यान्त एतद् मूल्याङ्कनं विधीयते ।

सामवेदविषयस्य विशिष्टीकरणतालिका

कक्षा : १०

समय: घण्टात्रयम्

पूर्णाङ्कः:७५

क्र. स.	विषयक्षेत्रम्	प्रश्नप्रकृतिः	ज्ञानम्			बोधः			शिल्पम्			उच्च- दक्षता			प्रष्टव्याः प्रश्न-सङ्ख्याः	अङ्क भारः	स्पष्टीकरणम्
			क	ख	ग	क	ख	ग	क	ख	ग	क	ख	ग			
१.	गानाधारर्चः	ज्ञानोच्च-दक्षताबोधकौ	१	-	-	-	-	-	-	-	-	-	-	८	२	९	ज्ञानक्षेत्रतः- निर्दिष्टगानाधारमन्त्रेषु द्वित्रादिशब्दैरुत्तरप्रदानात्मकः(वस्तुनिष्ठः) एकःप्रश्नः उच्चदक्षताक्षेत्रतः- लम्बायमानान् चतुर्मन्त्रान् दत्त्वा सस्वरं मन्त्रत्रयसमाधानात्मकं प्रश्नैकम् वागानाधारमन्त्र-सामस्वरविश्लेषणात्मक प्रश्नैकम्
२.	इन्द्रदेवमन्त्राः	प्रयोगपरकः	-	-	-	-	-	-	-	५	-	-	-	-	१	५	शिल्पक्षेत्रतः निर्दिष्टमन्त्रप्रतीकत्रयेषु द्वयोः सस्वरपूरणात्मक एकःप्रश्नः । त्रयाणां लघुमन्त्रप्रतीकानां द्वयोः सस्वरपूरणात्मकःएकःप्रश्नः ।
३.	आर्चिकस्वरोदा रणान्वेषणम्	ज्ञान-प्रयोगपरकौः	१	-	-	-	-	-	-	५	-	-	-	-	२	६	ज्ञानक्षेत्रतः- निर्दिष्टानाम् आर्चिकस्वराणाम् उदाहरणलेखनसम्बद्धं प्रश्नैकम् । शिल्पक्षेत्रतः- आर्चिकस्वराणां सचिह्न लक्षणलेखनात्मकमुपप्रश्नद्वयसमन्वितं प्रश्नैकम् ।
४.	विश्वेदेवरुद्रादिगान-मन्त्राः	ज्ञान-प्रयोगोच्च-दक्षतापरकाः	१	-	-	-	-	-	-	५	-	-	-	८	३	१४	ज्ञानक्षेत्रतः- निर्दिष्टानां गानमन्त्राणां सामनामगानप्रतीकलेखनसम्बद्धं प्रश्नैकम् । शिल्पक्षेत्रतः- सामगाननामानुसारं गानलेखनसम्बद्धमेकसहितं प्रश्नैकम् । उच्चदक्षताक्षेत्रतः- लम्बायमानगानमन्त्रलेखनसम्बद्धं प्रश्नैकम् । तदत्रगानप्रतीकत्रयं दत्त्वा सस्वरं गानद्वयसमाधानात्मकःप्रश्नोः देयः ।
५.	इन्द्रस्तुतिगान-मन्त्राः	बोध-प्रयोगपरकौः	-	-	-	१	-	-	-	५	-	-	-	-	२	६	बोधक्षेत्रतः- प्रदत्तगानमन्त्रे ऋष्ठादिस्वरयुतपर्वलेखनात्मकं प्रश्नैकम् । शिल्पक्षेत्रतः

																	निर्दिष्टगानस्वरूपलेखनसम्बद्धः प्रश्नः एकः ।
६.	स्वरविशिष्ट- सामगानानि	ज्ञान-बोध- प्रयोगपरकाः	१	-	-	१	-	-	-	५	-	-	-	-	३	७	ज्ञानक्षेत्रतः- निर्दिष्टानाम् गानमन्त्राणां स्वरचिह्नपर्वलेखनसम्बद्धं प्रश्नैकम् । बोधक्षेत्रतः- प्रदत्तगानमन्त्रे ऋष्यादिस्वरयुतपर्वलेखनात्मकं प्रश्नैकम् । शिल्पक्षेत्रतः- निर्दिष्टगानस्वरस्वरूपचिन्तनसम्बद्धेन एकेन, सामगानलेखनसम्बद्धं प्रश्नैकसमाधानात्मकं प्रश्नद्वयम्
७	स्वरश्रुत्यादीनां गानोदाहरणानि	बोध- प्रयोगपरकौ	-	-	-	१	-	-	-	५	-	-	-	-	२	६	बोधक्षेत्रतः- स्वरश्रुत्यादीनामुदाहरणलेखनात्मकं वा सामगानमन्त्रप्रपाठकखण्डेषु सामगानमन्त्रसंख्यालेखनात्मकं प्रश्नैकम् । शिल्पक्षेत्रतः- स्वरश्रुतिप्रयुक्तलघुगानस्वरूपलेखनसम्बद्धो वा प्रदत्तसामगानप्रतीकपूरणपूर्वकं स्वरश्रुतिलेखनसम्बद्धः प्रश्नः
८.	स्वरितादिस्वर- भेदाः	बोधोच्चदक्ष तापरकौ	-	-	-	१	-	-	-	-	-	-	-	८	२	९	बोधक्षेत्रतः- स्वरितभेदोदाहरणात्मकद्वित्रिदिशब्दैरुत्तरप्रदानात्मकः (। वस्तुनिष्ठः) एकः प्रश्नः शिल्पक्षेत्रतः- प्रदत्तश्लोकव्याख्यात्मकः वा परिचयलेखनात्मकः प्रश्नः ।
९.	नारदीयशिक्षा	बोधोच्चदक्ष तापरकौ	-	-	-	१	-	-	५	-	-	-	-	-	२	६	बोधक्षेत्रतः- ऋवग्रह-विवृति-रङ्गचिह्नादिनिर्धारणात्मकं वाक्यादिस्वरप्रयुक्तोदाहरणलेखनात्मकं प्रश्नैकम् । उच्चदक्षताक्षेत्रतः- सामगानस्वर-शास्त्रीयसंगीतस्वरसम्बो वा तुलनात्मकोत्तरलेखनसम्बद्धः एकः प्रश्नः ।
१०.	स्वरमात्राः	ज्ञान-बोध- प्रयोगपरकाः	१	-	-	१	-	-	-	५	-	-	-	-	३	७	ज्ञानक्षेत्रतः- स्वरमात्राचिह्नादिनिर्धारणात्मकं वास्वरश्रुतिमात्राप्रयुक्तगानोदाहरणलेखनात्मकं प्रश्नैकम् । बोधक्षेत्रतः-

																				स्वरश्रुतिमात्राप्रयुक्तगानोदाहरणलेखनात्मकं प्रश्नैकम् । शिल्पक्षेत्रतः स्वरश्रुतिमात्राणां स्वरूपलेखनात्मकप्रश्नःवा परिचयलेखनात्मकःप्रश्नः
योगः			५	-	-	६	-	-	-	४०	-	-	-	२४	२२	७५				

द्रष्टव्यः 'क'इत्यनेन अतिलघुप्रश्नो बोध्यः ।

'ख'इत्यनेन लघुप्रश्नो बोध्यः ।

'ग'इत्यनेन सामान्यतयाविस्तृतोत्तरापेक्षी (व्याख्यात्मकः) प्रश्नो बोध्यः।

पुनश्च- ज्ञानबोधक्षेत्रात् विकल्परहिताः प्रश्नाः प्रष्टव्याः । शिल्पक्षेत्रात् यथेच्छप्रकरणतः प्रश्नद्वयं संयोज्य दश प्रश्नाः प्रष्टव्याश्चेत् उच्चदक्षताक्षेत्रात् यथेच्छप्रकरणत एकं प्रश्नं संयोज्य चत्वारः प्रश्नाः प्रष्टव्याः । तेषु दशसु छात्रैरिष्टौ प्रश्नाः समाधेयाश्चेच्चतुर्षु त्रयः प्रश्नाः समाधेयाः ।

आदर्शप्रश्नपत्रम् १

विषयः - सामवेदः

कक्षा - १०

पूर्णाङ्कः - ७५

समयः- घण्टात्रयम्

(परीक्षार्थिना यथासम्भवं शुद्धं, स्पष्टं, मौलिकञ्चोत्तरं लेखनीयम्, तादृशमुत्तरं विशिष्यते ।)

प्रथमः खण्डः

सङ्क्षेपेणोत्तरयत ।

११X१=११

१२३

१. ईडिष्वा इत्यत्र एक-द्वि-त्रि-संख्याभिः के स्वराः सूचिता भवन्ति ?
२. शिवकोदात्तस्वरोदारणमन्त्रस्थस्वरचिह्नं किम् ?
३. 'निवेष्ट्व' इत्यस्य सामनाम्नो गानप्रतीकं किम् ?
४. अतिस्वार्यस्वरस्य चिह्नं किम् ?
५. सामगाने दीर्घस्योदाहरणं लिखत ।
६. कस्मिन् पदे मन्द्रस्वरोऽस्ति ? (प्तमातृभाइ, जज्ञानः सा, सतश्रायाइ, चिकायेऽइ)
२० २३ २०३क २० १ अ
७. अभिगीतस्वरः कुत्र वर्तते ? (हृणीथाऽइ, आदित्प्रत्ना, भूर्भुवःस्वः, यासत्वा)
८. सामगानस्य तृतीयप्रपाठके कति मन्त्राः सन्ति ? (७५, ७०, ७२ ७९)
९. अभिनिहितस्वरितस्योदारणं केन सन्धिना साम्यमस्ति ? (यण्, पूर्वरूप, दीर्घ, पररूप)
१०. आचार्यत्वस्य पञ्चविधेषु एष वर्तते (करणम्, हरणम्, निदर्शनम्, साधनम्)
११. वृद्धाख्ये कति मात्राः भवन्ति ? (एकमात्रा, द्विमात्रा, त्रिमात्रा, पञ्चमात्रा)

द्वितीयः खण्डः

केचनाष्टौ प्रश्नाः समाधेयाः, अन्तिमौ न हेयौ ।

८ X ५=४०

१२. यथेच्छं द्वौ मन्त्रौ सस्वरं पूरयत ।

तद्वो गाय । इष्टा होत्रा । सदसस्पतिम् ।

१३. प्रश्नद्वयं समाधेयम्—

(क) कम्पस्वरोदाहरणभूतमार्चिकमन्त्रं निर्धार्य लिखत ।

(ख) कम्पस्वरोदाहरणभूतमार्चिकमन्त्रं विलिख्य तस्य स्वरूपं सचिह्नं प्रदर्शयत ।

१४. सामगाननामानुसारं मन्त्रप्रतीकमवधार्य सस्वरं पूरयत ।

आदित्यम् । संवर्गः ।

१५. यथेच्छं मन्त्रद्वयं सस्वरं विलेखनीयम् ।

४ ५

४ ४००

४

(क) पन्यंपन्यमित् (ख) यस्तेनूनांऽऽशतक्रताउ ।

१६. चतुर्थप्रपाठस्याद्यन्त्यौ गानमन्त्रौ सस्वरं प्रपूरणीयौ ।

१७. सामवेदस्य स्वरवेदकथनस्याशयं एकं स्वरविशिष्टगानं सस्वरं प्रपूर्य समुत्तरयत ।

२१० ४ ५ ५ ४ ५००

१८. यद्वाउ ऽ२३विशपतिःशिताः । अद्यनोदेवसवितः इत्यनयोः सामगानयोः स्वरश्रुतिप्रदर्शनपूर्वकं पूरयत ।

१९. तद्वोगायसुतेसचाऽ६ ए । पुरुहूतायसत्वने । पुरुहूता । यासत्त्वाऽ२३नाऽ३४इ । शंयत् । गौवाओऽ२३४वा । नाऽ२३शाऽ३ । काऽ३४५नोऽ६हाइ ॥ सामगानेऽस्मिन् सर्वं स्वरश्रुतिसन्निवेशनं कृत्वा दीप्तायताश्रुति-अतिस्वार्यस्वरान् निर्धारत ।

२०. विवृत्तयः कति सन्ति ? तासां लक्षणमुदाहरणानि कानि ? प्रदर्शयत ।

२१. ह्रस्वन्दीर्घन्तथा वृद्धमभिगीतन्तु सामगाः ।

मुहुर्मृदङ्गवत्कुर्युः संपातोत्थानसंज्ञवत् ॥१॥

एकमात्रो भवेद् ह्रस्वो द्विमात्रो दीर्घ उच्यते ।

प्लुतस्त्रिमात्रो विज्ञेयो व्यञ्जनञ्चार्धमात्रकम् ॥२॥ इति श्लोकद्वयस्य सरलार्थं कुरुत ।

तृतीयः खण्डः

प्रश्नत्रयं समाधेयम् ।

३X८=२४

२२. त्रयाणामेव सस्वरं पूरयत ।

ईडिष्वाहि । आघाये अग्निम् । पान्तमा वः । ये ते पन्था ।

२३. गानमन्त्रद्वयं सस्वरं प्रपूरयत ।

५००५४५००४०५ ४ ५

(क) अग्नेयजिष्ठो अध्वराऽ६ए । (ख) प्रमंहिष्ठायगायत । (ग) गावः । एगावाः ।

२४. अधस्तनेषु कौचन द्वौ मन्त्रौ सस्वरं विलिखत ।

५० ४ २ ४० ५ ० ५० ५ ४५ ० ४ ५०

(क) मानाऽ३ आऽ३ इन्द्राभियादिशाः । (ख) त्वमिन्द्रबलादधीऽ६ए । (ग) यदिन्द्राहंयथौ ।

२५. जात्याभिनिहितस्वरितयोः सोदाहरणं लक्षणं निर्धारयत ।